

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||  
(ದಶಕ - ಳಳ)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥

(ದಶಕ - ೪೪)

ನಾಮಕರಣವರ್ಣನಂ

ಗೂಢಂ ವಸುದೇವಗಿರಾ ಕರ್ತುಂ ತೇ ನಿಷ್ಕ್ರಿಯಸ್ಯ ಸಂಸ್ಕಾರಾಃ |  
ಹೃದ್ಗತಹೋರಾತತ್ವೋ ಗರ್ಗಮುನಿಸ್ತ್ವ ದ್ಗೃಹಂ ವಿಭೋ ಗತವಾಃ || ೧ ||

ನಂದೋಽಥ ನಂದಿತಾತ್ಮಾ ವೃಂದಿಷ್ಟಂ ಮಾನಯನ್ನಮುಂ ಯಮಿನಾಂ |  
ಮಂದಸ್ಮಿತಾದ್ರಮೂಚೇ ತ್ವತ್ಸಂಸ್ಕಾರಾಃ ವಿಧಾತುಮುತ್ಸುಕಧೀಃ || ೨ ||

ಯದುವಂಶಾಚಾರ್ಯತ್ವಾತ್ ಸುನಿಭೃತಮಿದಮಾರ್ಯ ಕಾರ್ಯಮಿತಿ ಕಥಯಾಃ |  
ಗರ್ಗೋ ನಿರ್ಗತಪುಳಕಶ್ಚಕ್ರೇ ತವ ಸಾಗ್ರಜಸ್ಯ ನಾಮಾನಿ || ೩ ||

ಕಥಮಸ್ಯ ನಾಮ ಕುರ್ವೇ ಸಹಸ್ರನಾಮೋ ಹ್ಯನಂತನಾಮೋ ವಾ |  
ಇತಿ ನೂನಂ ಗರ್ಗಮುನಿಸ್ತ್ವಕ್ರೇ ತವ ನಾಮ ನಾಮ ರಹಸಿ ವಿಭೋ || ೪ ||

ಕೃಷಿಧಾತುಣಕಾರಾಭ್ಯಾಂ ಸತ್ತಾನಂದಾತ್ಮತಾಂ ಕಿಲಾಭಿಲಪತ್ |  
ಜಗದಘಕರ್ಷಿತ್ವಂ ವಾ ಕಥಯದೃಷಿಃ ಕೃಷ್ಣನಾಮ ತೇ ವ್ಯತನೋತ್ || ೫ ||

ಅನ್ಯಾಂಶ್ಚ ನಾಮಭೇದಾಃ ವ್ಯಾಕುರ್ವನ್ನಗ್ರಜೇ ಚ ರಾಮಾದೀಃ |  
ಅತಿಮಾನುಷಾನುಭಾವಂ ನ್ಯಗದತ್ ತ್ವಾಮಪ್ರಕಾಶರ್ಯಾ ಪಿತ್ರೇ || ೬ ||

ಸ್ನಿಹ್ಯತಿ ಯಸ್ತವ ಪುತ್ರೇ ಮುಹ್ಯತಿ ಸ ನ ಮಾಯಿಕೈಃ ಪುನಃ ಶೋಕೈಃ |  
ದ್ರುಹ್ಯತಿ ಯಸ್ಸ ತು ನಶ್ಯೇದಿತ್ಯವದತ್ ತೇ ಮಹತ್ತ್ವಮೃಷಿವರ್ಯಃ || ೭ ||

ಜೇಷ್ಯತಿ ಬಹುತರದೈತ್ಯಾಃ ನೇಷ್ಯತಿ ನಿಜಬಂಧುಲೋಕಮಮಲಪದಂ |  
ಶ್ರೋಷ್ಯತಿ ಸುವಿಮಲಕೀರ್ತಿರಸ್ಯೇತಿ ಭವದ್ವಿಭೂತಿಮೃಷಿರೂಚೇ || ೮ ||

ಅಮುನೈವ ಸರ್ವದುರ್ಗಂ ತರಿತಾಸ್ಥ ಕೃತಾಸ್ಥಮತ್ರ ತಿಷ್ಠಧ್ವಂ |  
ಹರಿರೇವೇತ್ಯನಭಿಲಪನ್ನಿತ್ಯಾದಿ ತ್ವಾಮವರ್ಣಯತ್ ಸ ಮುನಿಃ || ೯ ||

ಗರ್ಗೇಽಥ ನಿರ್ಗತೇಽಸ್ಮಿನ್ ನಂದಿತನಂದಾದಿನಂದ್ಯಮಾನಸ್ತ್ವಂ |  
ಮದ್ಗದಮದ್ಗತಕರುಣೋ ನಿರ್ಗಮಯ ಶ್ರೀಮರುತ್ಪುರಾಧೀಶ || ೧೦ ||